

# रिसर्च में बढ़त बनाई तो दो साल में आईआईटी की कमाई हुई दोगुनी

भास्कर संवाददाता | इंदौर

ज्यादा और क्वालिटी रिसर्च के कारण आईआईटी इंदौर को न केवल लगातार नए प्रोजेक्ट मिल रहे, बल्कि फंडिंग देने वाली एजेंसियां भी बढ़ी हैं। दो साल के दौरान रिसर्च के मामले में आईआईटी की कमाई दोगुना हो गई है। हर प्रोजेक्ट के साथ अच्छा-खासा पैसा मिल रहा है। क्वालिटी एजुकेशन और प्लेसमेंट में भी साख बढ़ी है।

■ **ऐसे बढ़ी कमाई :** 2015-16 में कमाई 6 करोड़ 36 लाख रुपए थी, जबकि फंडिंग एजेंसी की संख्या महज 12 और 94 प्रोजेक्ट थे, जबकि 2016-17 में यह राशि 10 करोड़ 57 लाख पहुंच गई। इस साल फंडिंग एजेंसी की संख्या तो 12 ही रही और प्रोजेक्ट भी लगभग

उतने ही थे, पर 2017-18 में कमाई की राशि 13 करोड़ 35 लाख तक पहुंच गई, जबकि फंडिंग एजेंसी 18 और प्रोजेक्ट 122 तक पहुंच गए, यानी दो साल में राशि दो गुना से भी ज्यादा हो गई।

■ **तेजी से आगे बढ़ रहा आईआईटी :** 2009 में शुरू हुए आईआईटी ने अब तक 25 हजार से ज्यादा पेपर प्रेजेंटेशन दिए हैं, जबकि वह हाई इंडेक्स में भी 63 पॉइंट के साथ समकक्ष आईआईटी में सबसे आगे है। पांच साल से वह रिसर्च के मामले में ऐसे ही बढ़त बनाए हुए है। **सातवें वेतनमान और नई नियुक्तियों के कारण बढ़ा खर्च** हालांकि सातवां वेतनमान लागू होने और फैकल्टी की नियुक्तियों के कारण आईआईटी का खर्च भी बढ़ा है।